

## जीजल जी तमन्ना

– मोतीराम वलेछा 'जिन्दह'

(1913-1980)

### कवी परिचय:-

श्री मोतीराम वलेछा जो जनमु 1 जुलाई 1913ई. ते सखर में थियो हो। हू अंग्रेजी में एम.ए. हो ऐं अजमेर में हायर सैकेण्डरी स्कूल में मास्तर हो। हुन केतिराई ऊंचे मइयार जा शइर रचिया हुआ ऐं मुशाइरनि में भागु वठंदो रहंदो हो। हुन नसुर ते बि वक्त बि वक्त कलम आजमाई आहे। हू अजमेर जे सिन्धू साहित्य संगीत ऐं सिन्धी साहित्य सभा जो अदबी सेक्रेट्री बि रहियो। 'अजमेर जा अदीब' ऐं 'महक गुलनि जी' संदसि शॉया थियल साहित्यिक रचनाऊं आहिनि।

'जीजल जी तमन्ना' बैत में शाइर मिठिड़ी माउ जी दिली तमन्ना जो सुहिणे नमूने बयानु कयो आहे।

---

वड्डो थिएं त मूखे न छड्डिजाइं विसारे !

1. अजु जे खणी तूं नन्हो ब्रारु आहीं,  
सुभां जो अबो ऐं तूं आधारु आहीं,  
कली पुष्पु थीं दी जवां रूपु धारे,  
वड्डो थिएं त मूखे न छड्डिजाइं विसारे !
2. अणु शक्ती डोड़े थीं तुंहिजे रगुनि में,  
भरियुमि खनु शेरनि जो तुंहिजे नसुनि में,  
संदमि खीरु छातीअ जो तोखे पियारे,  
वड्डो थिएं त मूखे न छड्डिजाइं विसारे !
3. अजां बि तूं मुख जो नरमु वारु आहीं,  
जीअं मां वरायां तीअं तयारु आहीं,

- थी तकदीर तोड्डे वतन जी निहारे,  
वड्डो थिएं त मूखे न छड्डिजाइ विसारे!
4. गुरु तुहिंजी मुश्किल कंदो सभु सणाई,  
सुभां जो अबो ऐं तूं आधारु आहीं,  
कली पुष्पु थींदी जवान रूपु धारे,  
वड्डो थिएं त मूखे न छड्डिजाइ विसारे!
5. उहो डींहुं बि ईदो जड्डहिं घोटु थींदिं,  
ऐं दुलहनि जी डोलोली वठी माणि ईदे,  
जड्डहिं कुंवारी तुहिंजी अची घरु सींगारे,  
वड्डो थिएं त मूखे न छड्डिजाइ विसारे!
6. छपरु थी दुखनि खां कयां छांव तोते,  
कदी छो न पंहिंजो डियां हियांव तोखे,  
पिनां थी दुआऊं मां तुहिंजे पनारे,  
वड्डो थिएं त मूखे न छड्डिजाइ विसारे!
7. डिसी तोखे जागुनि थियूं आशाऊं मुंहिजूं,  
तगुनि तार तुहिंजीअ में तमनाऊं मुंहिजूं,  
रहां शाल 'जिन्दह' मां तुहिंजे सहारे,  
वड्डो थिएं त मूखे न छड्डिजाइ विसारे!

नवां लफ़्ज़ :

अणुशक्ती = एटमी ताकत। तकदीर = किस्मत। दुल्हन = कुंवारी।

:: अभ्यास ::

सुवाल: I. हेठियनि सुवालिन जा जवाब लिखो:-

- (1) सुभां जो अबो ऐं आधारु केरु आहे?
- (2) वतन जी तकदीर केड्डांहुं निहारे थी?
- (3) जीजल पंहिंजे ब्रार लाइ कहिडी तमना थी करे?
- (4) जीजल छा बणिजी ब्रार ते दुखनि खां छांव करे थी?

सुवाल: II. जिद लिखो:-

अबो, जुवानु, नरमु, कुंवारी, आशाऊं।